


مطالعہ حدیث کبریٰ

نماز

www.KitaboSunnat.com



بِسْمِ اللّٰهِ الرَّحْمٰنِ الرَّحِیْمِ

معزز قارئین توجہ فرمائیں!

کتاب وسنت ڈاٹ کام پر دستیاب تمام الیکٹرانک کتب

← عام قاری کے مطالعے کے لیے ہیں۔

← مجلس التحقیق الاسلامی کے علمائے کرام کی باقاعدہ تصدیق و اجازت کے بعد آپ لوڈ (Upload)

کی جاتی ہیں۔

← دعوتی مقاصد کی خاطر ڈاؤن لوڈ، پرنٹ، فوٹوکاپی اور الیکٹرانک ذرائع سے محض مندرجات نشر و اشاعت کی مکمل اجازت ہے۔

☆ تنبیہ ☆

← کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔

← ان کتب کو تجارتی یا دیگر مادی مقاصد کے لیے استعمال کرنا اخلاقی، قانونی و شرعی جرم ہے۔

﴿اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں﴾

← نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابطہ فرمائیں۔

kitabosunnat@gmail.com

www.KitaboSunnat.com

مطالعہ حدیث - (خط و کتابت کورس)

یونٹ (6) نماز

شعبہ اسلامی خط و کتابت کورسز
دعوۃ اکیڈمی، بین الاقوامی اسلامی یونیورسٹی

پوسٹ بکس نمبر 1485 اسلام آباد

فون: 9261751-54

فیکس: 261648, 250821

ای میل: dawah@isb.compol.com

مطالعہ حدیث	نام کورس
6	یونٹ نمبر
مولانا حبیب الرحمن	مؤلف
دعوۃ اکیڈمی بین الاقوامی اسلامی	ناشر
یونیورسٹی اسلام آباد، پاکستان	
ادارہ تحقیقات اسلامی، اسلام آباد	مطبع
2000ء - 1421ھ	سن اشاعت

فہرست مضامین

صفحہ نمبر	مضامین
	پیش لفظ
۷	تعارف
۸	آیات بسلسلہ نماز
۹	حدیث نبوی
۹	محشر میں سب سے پہلا سوال
۹	نماز گناہوں کو مٹاتی ہے
۱۰	نماز کے اوقات
۱۲	وہ اوقات جن میں نماز پڑھنا ممنوع ہے
۱۳	کوئی بھول جائے یا نماز کے وقت سویا رہ جائے
۱۴	مسجد سے شغف ایمان کی دلیل ہے
۱۴	مسجد کے آداب
۱۴	مساجد کی سجاوٹ کا غیر معمولی اہتمام اور عبادات میں غفلت
۱۵	مسجد میں خرید و فروخت اور گرم شدہ چیز کا اعلان کرنا
۱۶	اذان اور وعدہ معفرت و جنت
۱۶	قیامت کے روز سایہ خداوندی سے بہرہ مند ہونے والے
۱۸	فجر اور عصر کی نمازوں میں فرشتوں کا تبادلہ
۱۸	نماز اور احسان ذمہ داری
۱۹	ریا کاری کے لیے نماز
۲۰	نماز کی چوری

۲۰	جماعت کی اہمیت
۲۱	نماز باجماعت کے تارک کے لیے وعید
۲۲	نماز باجماعت کی فضیلت اور برکت
۲۲	کن حالات میں مسجد اور جماعت کی پابندی ضروری نہیں ہے
۲۳	صف بندی کی اہمیت اور تاکید
۲۳	صف بندی کا وحدت امت سے تعلق
۲۴	پہلے اگلی صفیں مکمل کی جائیں
۲۴	صف کے پیچھے اکیلے کھڑے ہونے کی ممانعت
۲۵	ابامت کا زیادہ حقدار
۲۶	امام و مؤذن کی ذمہ داری
۲۶	مقتدیوں کو ہدایت
۲۷	امام کے ساتھ رکوع کر لیا تو رکعت ادا ہو جائے گی
۲۷	نماز کے مخصوص اذکار
۲۸	رکوع و سجود
۳۰	نماز کی اہمیت اور اس کے عملی زندگی پر اثرات
	(۱) اللہ کی عظمت و کبریائی کا اعلان
	(ب) احساس بندگی
	(ج) تقویٰ اور خوف خدا
	(د) یک جہتی اور عملی اتحاد
	(ر) تعمیر سیرت
۳۲	فہرست مراجع

پیش لفظ

انیسویں اور بیسویں صدی میں غیر مسلم اور مسلم مستشرقین کے ذہن جن بنیادی مسائل کے حل میں مصروف رہے ان میں حدیث کی تاریخی اور تشریحی حیثیت بنیادی اہمیت رکھتی ہے۔ ان کی یہ دلچسپی ایک لحاظ سے ان کے پیش رو مستشرقین کی سرگرمیوں میں اضافہ کی حیثیت رکھتی ہے۔ اب تحقیق کا موضوع سابقہ محققین کی طرح شخصیت اور ذات رسول صلی اللہ علیہ وسلم یا آپ صلی اللہ علیہ وسلم کی عائلی زندگی، غزوات اور سیاسی اصلاحات کے بارے میں سوالات اٹھانا اور شکوک و شبہات کو پیدا کرنا نہ رہا بلکہ اب خود حدیث، اس کی جمع و تدوین، اس کی ثقاہت اور تاریخی و تشریحی حیثیت کو بنیادی موضوع بنایا گیا چنانچہ Goldzeher اور Sehacht نے دین اسلام کے دو بنیادی ماخذ میں سے ایک کو موضوع تحقیق بناتے ہوئے مغربی ذرائع علم اور اپنے زیر تربیت مسلم محققین کو بڑی حد تک یہ بات باور کرا دی کہ حدیث کی حیثیت ایک غیر معتبر تاریخی بلکہ قیاسی بیان کی سی ہے، اس میں مختلف محرکات کے سبب تعریفی و تو صیفی بیانات کو شامل کر لیا گیا ہے اور بہت سی گردش کرنے والی افواہوں کو جگہ دے دی گئی ہے۔ ان انتہا پسندانہ تصورات کے ساتھ ساتھ یہ اہتمام بھی کیا گیا ہے کہ بعض اصطلاحات حدیث (مثلاً صحیح، حسن، ضعیف) کا اس طرح ترجمہ کر کے پیش کیا گیا جس سے تاثر ہے کہ احادیث کے مجموعوں میں گویا ہر قسم کی سنی سنائی کہانیاں اور قصے شامل ہیں۔ ان تمام غلط فہمیوں اور بعض اوقات شعوری طور پر گمراہ کرنے کی ان کوششوں سے یہ نتیجہ نکالنا مقصود تھا کہ دینی علوم سے غیر متعارف ذہن اس نچ پر سوچنا شروع کر دیں کہ ایک مسلمان کے لیے زیادہ محفوظ یہی ہے کہ وہ قرآن کریم پر اکتفا کر لے اور حدیث کے معاملہ میں پڑ کر بلاوجہ اپنے آپ کو پریشان نہ کرے۔ اسی گمراہ کن طرز عمل کے نتیجے میں بعض حضرات اپنے آپ کو اہل قرآن کہنے لگے۔

ہمارے خیال میں یہ دین اسلام کی بنیادوں کو نقصان پہنچانے کی ایک سوچی سمجھی حکمت عملی تھی۔ اس غلط فکر کی اصلاح الحمد للہ امت مسلمہ کے اہل علم نے بروقت کی اور اعلیٰ تحقیقی و علمی سطح پر ان شکوک و شبہات کا مدلل، تاریخی اور عقلی جواب فراہم کیا۔

دعوۃ اکیڈمی کی جانب سے مطالعہ حدیث کورس ایک ایسی طالب علمانہ کوشش ہے جس میں مستند اور تحقیقی مواد کو سادہ اور مختصر انداز سے ۲۴ دروس (Units) میں مرتب کیا گیا ہے اس میں جن موضوعات سے بحث کی گئی ہے ان میں :

مصطلحات	مفہوم و معنی
عقائد	تاریخ تدوین
اخلاقی تعلیمات	ارکان اسلام

وغیرہ شامل ہیں۔

ہماری کوشش ہے کہ ان دروس کے ذریعے سے زیادہ سے زیادہ افراد تک پہنچ سکیں اور مستند اسلامی مآخذ کی مدد سے ان شکوک و شبہات کا ازالہ کریں جو بعض مستشرقین نے پھیلانے میں اور علوم حدیث، یا حدیث کے بارے میں مثبت اور مصدقہ معلومات ان طالبان علم تک پہنچائیں جو باقاعدہ دینی مدارس و جامعات میں حدیث کے موضوع پر تعلیم و تحقیق کے لیے وقت نہیں نکال سکتے۔

ان دروس کو معروف و مستند عالم دین مولانا حبیب الرحمن ریسرچ فیلو، شریعہ اکیڈمی اسلام آباد نے تحریر کیا ہے۔ تمام دروس پر دعوۃ اکیڈمی کے محققین مولانا رضا احمد صاحب اور مولانا محمد احمد زہیری صاحب نے دیدہ ریزی کے ساتھ نظر ثانی کی ہے اور ان کی اردو ادارت کے فرائض دعوۃ کے ایڈیٹر جناب محمد شاہد رفیع نے انجام دیئے ہیں۔ ان دروس کی تیاری میں شعبہ تحقیق کے سربراہ ڈاکٹر محمد جنید ندوی صاحب کی شانہ روز محنت یقیناً لائق تحسین ہے۔ ہمیں امید ہے کہ دعوت دین کی یہ کوشش بارگاہ الہی میں مقبول ہوگی اور دین کی تعلیم کے فہم میں آسانی پیدا کرے گی۔

ان دروس میں جن موضوعات سے بحث کی گئی ہے ان پر متعلقہ حوالے بھی درج کر دیئے گئے ہیں تاکہ طالبان علم براہ راست ان مصادر کا مطالعہ بھی کر سکیں۔ ہر یونٹ کے ساتھ سوالات بھی درج ہیں جن کے جوابات کو جانچنے کے بعد دعوۃ اکیڈمی کورس مکمل کرنے والوں کو سرٹیفیکیٹ جاری کرے گی۔ اس سلسلہ میں آپ کے مشورے اور تنقید و تبصروں سے ہمیں ان اسباق کو مزید بہتر بنانے میں غیر معمولی امداد ملے گی اس لیے بلا تکلف اپنی رائے، تنقید و مشورے سے ہمیں مطلع کریں۔

پروفیسر ڈاکٹر انیس احمد

ڈائریکٹر جنرل

دعوۃ اکیڈمی

تعارف

یہ مطالعہ حدیث کورس کا چھٹا یونٹ ہے۔ اس یونٹ میں نماز کی اہمیت و فضیلت، نماز کے اوقات، مساجد اور ان کی عظمت و اہمیت، نماز باجماعت کی اہمیت اور اس کا شرعی حکم، امامت، نماز کے فوائد اور عملی زندگی پر اس کے اثرات اور نماز کی حقیقی روح کی وضاحت احادیث کی روشنی میں کی گئی ہے۔

اس یونٹ کے مطالعہ سے آپ دین اسلام میں نماز کے مرتبہ و مقام سے آگاہ ہو سکیں گے اور آپ پر یہ حقیقت بھی واضح ہوگی کہ ایک مسلمان کی زندگی میں نماز کو کیا اہمیت حاصل ہونی چاہیے؟ یونٹ کے مطالعہ سے آپ کو یہ بھی معلوم ہوگا کہ نماز سے ایک مسلمان کے ظاہر اور باطن پر کیا اثرات مرتب ہوتے ہیں۔ اور یہ حقیقت بھی آپ کے علم میں آئے گی کہ نماز اپنے اثرات کے اعتبار سے دراصل مسلمانوں کے انفرادی و اجتماعی اخلاق و کردار کی اصلاح و تربیت کا وہ مؤثر یومیہ پروگرام ہے جو ان کے خالق و مالک نے ان کے لیے تجویز کیا ہے۔ اس پروگرام میں اگر پورے اخلاص اور توجہ کے ساتھ شرکت کی جائے تو کوئی وجہ نہیں ہے کہ نماز کے وہ اثرات ہماری زندگی میں نظر نہ آئیں جو اس نماز کا اصل مقصود ہیں۔ اللہ تعالیٰ سے دعا ہے کہ وہ ہمیں صحیح روح اور صحیح جذبہ کے ساتھ نماز قائم کرنے کی توفیق عطا فرمائے۔ آمین

بِسْمِ اللّٰهِ الرَّحْمٰنِ الرَّحِیْمِ

آیات قرآنی

اقِمِ الصَّلَاةَ لِذُلُوْكَ الشَّمْسِ اِلَى غَسَقِ الْاَيْلِ وَقُرْاٰنِ الْفَجْرِ ۗ اِنَّ قُرْاٰنَ الْفَجْرِ كَانَ مَشْهُوْداً ۝ وَمِنَ الْاَيْلِ فَتَهَجَّدْ بِهٖ نَافِلَةً لَّكَ ۗ عَسَىٰ اَنْ يَّبْعَثَكَ رَبُّكَ مَقَامًا مَّحْمُوْدًا ۝ (بنی اسرائیل ۱۷: ۷۸، ۷۹)

نماز قائم کرو زوال آفتاب سے لیکر رات کے اندھیرے تک اور فجر کے قرآن کا بھی التزام کرو کیونکہ قرآن فجر مشہود ہوتا ہے (فرشتے اس کے گواہ بنتے ہیں) اور رات کو تہجد پڑھو یہ تمہارے لیے نفل ہے، بعید نہیں کہ تمہارا رب تمہیں مقام محمود (دنیا و آخرت میں قابل تعریف مقام) پر فائز کر دے۔

اَتْلُ مَا اُوْحِيَ اِلَيْكَ مِنَ الْكِتٰبِ وَاَقِمِ الصَّلٰوةَ ط اِنَّ الصَّلٰوةَ تَنْهٰى عَنِ الْفَحْشَآءِ وَالْمُنْكَرِ ط
وَلَذِكْرُ اللّٰهِ اَكْبَرُ ط وَاللّٰهُ يَعْلَمُ مَا تَصْنَعُوْنَ ۝ (العنکبوت: ۲۹، ۳۵)

(اے نبی) تلاوت کرو اس کتاب کی جو تمہاری طرف وحی کے ذریعہ بھیجی گئی ہے اور نماز قائم کرو یقیناً نماز فحش اور برے کاموں سے روکتی ہے اور اللہ کا ذکر اس سے بھی بڑی چیز ہے اللہ جانتا ہے جو کچھ تم لوگ کرتے ہو۔

قَدْ اَفْلَحَ الْمُؤْمِنُوْنَ ۝ الَّذِيْنَ هُمْ فِيْ صَلٰوةِهِمْ خٰشِعُوْنَ ۝ (المؤمنون ۲۳: ۱-۲)

یقیناً فلاح پائی ہے ایمان لانے والوں نے جو اپنی نماز میں خشوع اختیار کرتے ہیں۔

وَاسْتَعِيْنُوْا بِالصَّبْرِ وَالصَّلٰوةِ ط وَاِنَّهَا لَكَبِيْرَةٌ اِلَّا عَلَى الْخٰشِعِيْنَ ۝ الَّذِيْنَ يَتَذَكَّرُوْنَ اَنْهُمْ مُّلْقُوْا رَبَّهُمْ وَاَنْهُمْ اِلَيْهٖ رٰجِعُوْنَ ۝ (البقرة ۲: ۳۵، ۳۶)

اور صبر اور نماز سے مدد لو، بے شک نماز ایک مشکل کام ہے مگر ان فرماں بردار بندوں کے لیے مشکل نہیں ہے جو سمجھتے ہیں کہ آخر کار انہیں اپنے رب سے ملنا اور اسی کی طرف پلٹ کر جانا ہے۔

احادیث نبوی

محشر میں سب سے پہلا سوال :

۱۔ عن عبد اللہ ابن قرط رضی اللہ عنہ قال: قال رسول اللہ ﷺ اول ما يحاسب به العبد يوم القيامة الصلوة فان صلحت صلح سائر عمله وان فسدت فسد سائر عمله .

(ترغیب حوالہ طبرانی: زاوراہ ص ۴۰)

عبد اللہ ابن قرط رضی اللہ عنہ کا بیان ہے کہ رسول اللہ ﷺ نے فرمایا: قیامت کے دن سب سے پہلے نماز کا حساب لیا جائے گا اگر بندہ اس میں پورا اترا تو بقیہ اعمال میں بھی کامیاب ہو گا اور اگر نماز میں پورا نہ اترا تو بقیہ سارے اعمال بھی خراب ہو جائیں گے۔

مفہوم :

۱۔ نماز توحید کی محسوس عملی شکل ہے اور دین کی بنیاد ہے، اگر بنیاد مضبوط ہو تو عمارت مستحکم ہوگی اور بنیاد کمزور ہو تو پوری عمارت کمزور ہوگی۔

۲۔ اسلام محض ایک اعتقادی چیز نہیں ہے بلکہ عملی چیز ہے، مسلمان کو ہر لمحہ اسلام پر عمل کرنے کے لیے فتنہ و فجور سے لڑنے کی ضرورت ہے، اس لیے دن میں پانچ مرتبہ نماز فرض کی ہے تاکہ ایمان کا دعویٰ کرنے والی توقع عملی زندگی میں اللہ تعالیٰ کے احکام بحال لانے کے لیے تیار رہے۔

نماز گناہوں کو مٹاتی ہے :

۲۔ عن ابی ہریرۃ رضی اللہ عنہ قال قال رسول اللہ ﷺ: أرايتم لو أن نهرًا بباب أحدكم يغتسل فيه كل يوم خمسًا هل يبقى من درنه شيء؟ قالوا لا يبقى من درنه شيء قال فذلك مثل الصلوات الخمس يمحو الله بهن الخطايا. (بخاری: باب المواقیت)

حضرت ابو ہریرہ رضی اللہ عنہ بیان کرتے ہیں کہ رسول اکرم ﷺ نے فرمایا: اگر تم میں سے کسی کے دروازے پر نہر ہو جس میں وہ روز آٹھ پانچ مرتبہ غسل کرتا ہو تو بتاؤ اس کے جسم پر کچھ میل کچیل باقی رہ سکتا ہے؟ صحابہ نے عرض کیا کہ: نہیں اس کے جسم پر ذرا بھی میل کچیل باقی نہیں رہے گا۔ آپ ﷺ نے فرمایا: یہی حال پانچ

نمازوں کا ہے اللہ تعالیٰ ان نمازوں کے ذریعہ سے گناہوں کو مٹاتا ہے۔

۳۔ عن ابی سعید الخدری رضی اللہ عنہ قال: قال رسول اللہ ﷺ: خمس صلوات افترضهن اللہ تعالیٰ من أحسن وضوء هن و صلاهن لو قتهن واتم رکوعهن و خشوعهن كان له علی اللہ عهد ان یغفر له و من لم یفعل فلیس له علی اللہ عهد ان شاء غفر له و ان شاء عذبه.

(سنن ابو داؤد: کتاب الصلوٰۃ)

حضرت ابو سعید خدری رضی اللہ عنہ بیان فرماتے ہیں کہ: رسول اکرم ﷺ نے فرمایا: اللہ تعالیٰ نے پانچ نمازیں فرض کی ہیں جو شخص ان نمازوں کے لیے اچھی طرح وضو کرے، وقت کے مطابق انہیں ادا کرے، کامل طریقہ سے رکوع کرے، خشوع و خضوع سے پڑھے، تو ایسے شخص کے لیے اللہ کا وعدہ ہے کہ اسے بخش دے گا اور جو نماز پڑھے تو اس کے لیے اللہ تعالیٰ کا کوئی وعدہ نہیں، چاہے گا تو اسے بخش دے گا اور چاہے گا تو سزا دے گا۔

مفہوم:

- ۱۔ بخشش کا وعدہ اس نمازی کے لیے ہے جو نماز کی حقیقی روح کو جانتا ہے اور شعوری طور پر اپنی زندگی میں وہ تبدیلی اور اصلاح کرتا ہے جو نماز کا تقاضا ہے۔
- ۲۔ شعوری طور پر نماز پڑھنے سے وہ صفات خود بخود پیدا ہونے لگتی ہیں جو انسان کی ساری زندگی کو خدا کی بندگی و عبادت بنا دینے کے لیے ضروری ہیں۔

نماز کے اوقات:

إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا (النساء: ۴: ۱۰۴)

نماز حقیقت ایسا فرض ہے جو پابندی وقت کے ساتھ اہل ایمان پر لازم کیا گیا ہے۔

وَأَقِمِ الصَّلَاةَ طَرَفِي النَّهَارِ وَرِزْقًا مِنَ اللَّيْلِ ط إِنَّ الْحَسَنَاتِ يُذْهِبْنَ السَّيِّئَاتِ ط ذَلِكَ ذِكْرِي لِلذَّكُورِينَ.

(ہود: ۱۱۴)

اور دیکھو، نماز قائم کر دینے کے دونوں سروں پر اور کچھ رات گزرنے پر، حقیقت نیکیاں برائیوں کو دور کر دیتی ہیں۔ یہ ایک یاد دہانی ہے ان لوگوں کے لیے جو خدا کو یاد رکھنے والے ہیں۔

۵۔ عن جابر بن عبد اللہ أن النبی ﷺ جاءه جبریل علیہ السلام فقال له قم فصله، فصلی الظهر

حين زالت الشمس ثم جاءه العصر فقال قم فصله، فصلی العصر حين صار ظل كل شيء مثله، ثم جاءه العشاء فقال قم فصله فصلی العشاء حين غاب الشفق، ثم جاءه الفجر حين برق الفجر او قال سطع الفجر ثم جاءه من الغد للظهر فقال: قم فصله، فصلی الظهر حين صار ظل كل شيء مثليه ثم جاءه المغرب وقتاً واحداً لم يزل عنه ثم جاءه العشاء حين ذهب نصف الليل او قال: ثلث الليل فصلی العشاء ثم جاءه حين أسفر جدا فقال قم فصله فصلی الفجر ثم قال: ما بين هذين الوقتين وقت .

(جامع ترمذی : باب الموقیت)

حضرت جابر بن عبد اللہ رضی اللہ عنہ سے روایت ہے کہ: نبی اکرم ﷺ کے پاس جبریل علیہ السلام تشریف لائے اور نبی ﷺ سے کہا اٹھیے اور نماز پڑھیے، جب سورج ڈھل گیا تو آپ نے ظہر کی نماز ادا کی، پھر جب عصر کا وقت ہوا تو جبریل علیہ السلام نے فرمایا اٹھیے اور نماز پڑھیے پھر آپ ﷺ نے اس وقت عصر کی نماز ادا کی، جب مغرب کا وقت ہوا تو فرمایا اٹھیے اور نماز پڑھئے آپ ﷺ نے مغرب کی نماز اس وقت ادا کی جب سورج غروب ہو گیا، جب عشاء کا وقت ہوا تو جبریل علیہ السلام نے فرمایا اٹھیے اور نماز پڑھئے آپ ﷺ نے عشاء کی نماز اس وقت ادا کی جب شفق غائب ہو گئی۔ پھر جبریل علیہ السلام نبی ﷺ کے پاس اس وقت آئے جب فجر طلوع ہوئی۔ پھر دوسرے دن ظہر کے وقت جبریل علیہ السلام آئے اور فرمایا اٹھیے اور نماز پڑھیے آپ ﷺ نے ظہر کی نماز اس وقت ادا کی جب ہر چیز کا سایہ اس کے برابر ہو چکا تھا، پھر جب عصر کا وقت ہوا تو جبریل علیہ السلام نے فرمایا اٹھیے اور نماز پڑھیے آپ ﷺ نے عصر کی نماز اس وقت ادا کی جب ہر چیز کا سایہ دو گنا ہو گیا، پھر جبریل علیہ السلام نبی ﷺ کے پاس مغرب کے وقت تشریف لائے اور وقت ایک ہی رہا پھر عشاء کے وقت جبریل آئے جب آدھی رات ہو چکی تھی (یاراوی نے ایک تہائی رات کا ذکر کیا ہے) پھر آپ ﷺ نے عشاء کی نماز ادا کی، پھر جبریل اس وقت آئے جب خوب روشنی ہو چکی تھی، نبی ﷺ سے کہا اٹھیے اور نماز پڑھیے آپ ﷺ نے صبح کی نماز ادا کی، پھر جبریل علیہ السلام نے فرمایا: ان دو اوقات کے درمیان نماز کا وقت ہے۔

مفہوم:

- ۱۔ فرض نمازوں کے اوقات قرآن و سنت کی تصریح کے مطابق پانچ ہیں:
- ۱۔ فجر ۲۔ ظہر ۳۔ عصر ۴۔ مغرب ۵۔ عشاء
- ۲۔ فجر کا وقت: صبح صادق سے شروع ہوتا ہے اور طلوع آفتاب تک باقی رہتا ہے۔
- ۳۔ ظہر کا وقت: سورج ڈھلنے سے شروع ہوتا ہے اور اس وقت تک رہتا ہے جب تک ہر چیز کا سایہ اس کے

- اصلی سایہ کے علاوہ اس سے دو گنا ہو جائے۔
- ۴۔ عصر کا وقت : ظہر کا وقت ختم ہونے سے سورج ڈوبنے تک رہتا ہے۔
- ۵۔ مغرب کا وقت : سورج ڈوبنے کے بعد سے شروع ہوتا ہے اور شفق کی سرخی غائب ہونے تک باقی رہتا ہے۔
- ۶۔ عشاء کا وقت : شفق کی سرخی غائب ہونے سے شروع ہوتا ہے اور صبح صادق تک باقی رہتا ہے، شفق کی سرخی اندازاً غروب آفتاب سے سوا گھنٹے کے بعد غائب ہو جاتی ہے۔
- ۶۔ عن انس رضی اللہ عنہ قال: سمعت رسول اللہ ﷺ يقول: تلك صلوة المنافق، يجلس يرقب الشمس حتى اذا اصفرت و كانت اذا كان بين قرني الشيطان قام فنقرها أربعا لا يذكر الله فيها الا قليلاً.
- (صحیح مسلم: باب المساجد)
- حضرت انس رضی اللہ عنہ سے روایت ہے فرماتے ہیں کہ: میں نے نبی اکرم ﷺ کو فرماتے سنا ہے کہ: یہ منافق کی نماز ہے، سورج کے غروب ہونے کے انتظار میں بیٹھا رہتا ہے جب وہ شیطان کے دو سچوں کے درمیان پہنچ جاتا ہے تو یہ اٹھ کر چار چوٹیں مارتا ہے اور اللہ کو بہت کم یاد کرتا ہے۔
- ۷۔ عن علي رضي الله عنه: أن النبي ﷺ قال يوم الاحزاب: ملأ الله قبورهم وبيوتهم ناراً كما شغلوا عن الصلوة الوسطى حتى غابت الشمس (صحیح بخاری و صحیح مسلم: كتاب الصلوة)
- حضرت علی رضی اللہ عنہ سے روایت ہے کہ نبی اکرم ﷺ نے غزوہ احزاب کے موقع پر فرمایا: اللہ تعالیٰ ان کی قبروں اور گھروں کو آگ سے بھر دے، جس طرح کہ انہوں (مشرکین مکہ) نے ہمیں عصر کی نماز سے روکا یہاں تک سورج غروب ہو گیا۔
- وہ اوقات جن میں نماز پڑھنا ممنوع ہے:
- ۸۔ عن ابي سعيد الخدري رضي الله عنه أن النبي ﷺ قال: لا صلوة بعد صلوة العصر حتى تغرب الشمس ولا صلوة بعد صلوة الفجر حتى تطلع الشمس.
- (صحیح بخاری و صحیح مسلم: كتاب الصلوة)
- حضرت ابو سعید خدری رضی اللہ عنہ سے روایت ہے نبی ﷺ نے فرمایا: نماز عصر کے بعد سورج غروب

ہونے تک نماز نہیں ہوتی ہے اور نماز فجر کے بعد سورج طلوع ہونے تک نماز نہیں ہوتی ہے۔

9۔ عن عقبہ بن عامر رضی اللہ عنہ قال ثلاث ساعات نہانا رسول اللہ ﷺ ان نصلی فیہن وان نقبر فیہن موتانا: حین تطلع الشمس بازغة حتى ترتفع و حین یقوم قائم الظہیرة و حین تصیف المغرب حتی تغرب۔ (مسلم: کتاب الجنائز)

حضرت عقبہ بن عامر رضی اللہ عنہ بیان فرماتے ہیں آنحضور ﷺ نے تین اوقات میں ہمیں نماز پڑھنے اور مردوں کو دفنانے سے منع فرمایا ہے: (i) سورج طلوع ہونے کے وقت یہاں تک کہ وہ بلند ہو کر نمایاں ہو جائے اور (ii) جب دوپہر کا وقت ہو، اور (iii) جب سورج غروب ہو رہا ہو یہاں تک کہ غروب ہو جائے۔

مفہوم:

- 1۔ ان تین اوقات میں ہر نماز ممنوع ہے چاہے وہ نماز فرض ہو یا واجب یا نفل۔
- 2۔ ان اوقات میں سجدہ شکر اور سجدہ تلاوت بھی ممنوع ہے۔
- 3۔ اگر پہلے سے نماز شروع کر رکھی ہے اور یہ ممنوع وقت آجائے تو نماز باطل ہو جائے گی۔

اگر کوئی بھول جائے یا نماز کے وقت سویا رہ جائے:

10۔ عن ابی قتادة رضی اللہ عنہ قال: ذکرُوا للنبی ﷺ: نوہم عن الصلوة فقال: انه لیس فی النوم تفریط انما التفریط فی الیقظة فاذا نسی احدکم فلیصلها اذا ذکرها۔

(جامع ترمذی، کتاب الصلوة)

ابو قتادہ رضی اللہ عنہ بیان فرماتے ہیں کہ صحابہؓ نے نبی اکرم ﷺ کے سامنے ذکر کیا کہ وہ نیند کی وجہ سے نماز سے رہ گئے ہیں، آپ ﷺ نے فرمایا: ”کو تا ہی اور گناہ حالت بیداری میں ہے نیند کی حالت میں نہیں ہے، اگر تم میں سے کوئی نماز پڑھنا بھول جائے یا وہ سویا رہ جائے تو جب اسے نماز یاد آئے پڑھ لے۔“

11۔ عن انس، أن النبی ﷺ قال من نسی صلوة فلیصلها اذا ذکرها لا کفارة لها الا ذالک۔

(بخاری، مسلم: کتاب الصلوة)

حضرت انس رضی اللہ عنہ بیان فرماتے ہیں کہ نبی اکرم ﷺ نے فرمایا جو شخص نماز پڑھنا بھول جائے تو جب اسے یاد آجائے اسے نماز پڑھ لینا چاہیے، اس کا اس کے سوا اور کوئی کفارہ نہیں ہے۔

مسجد سے شغف ایمان کی دلیل ہے :

۱۲۔ عن ابی سعید الخدری رضی اللہ عنہ عن النبی ﷺ قال: اذا رأیتم الرجل یعتاد المساجد فاشهدوا له بالایمان. (جامع ترمذی: کتاب الایمان)

حضرت ابو سعید خدری رضی اللہ عنہ نبی کریم ﷺ سے روایت کرتے ہیں: آپ ﷺ نے فرمایا: ”جب تم کسی آدمی کو مساجد میں پابندی سے نماز پڑھتے دیکھو تو اس کے مؤمن ہونے کی گواہی دو۔“

مفہوم :

- ۱۔ درحقیقت مسجد اسلامی زندگی کا ایک ایسا محور ہے جس کے گرد مسلمانوں کی پوری زندگی گردش کرتی ہے اور اس کے بغیر کسی اسلامی بستگی کا تصور نہیں کیا جاسکتا۔
- ۲۔ مسلمانوں میں دینی روح کو بیدار رکھنے اور ان میں ملی وجود کا حقیقی شعور پیدا کرنے اور ان کے شیرازے کو مجتمع کرنے کا اصل ذریعہ یہی ہے کہ مسجد کو معاشرتی زندگی کا محور بنایا جائے اور اس کا حقیقی کردار بحال کیا جائے۔

مسجد کے آداب :

۱۳۔ عن ابی قتادہ أن النبی ﷺ قال: اذا جاء احدکم المسجد فلیصل سجدتین من قبل أن یجلس. (مسلم: کتاب الصلوٰۃ)

ابو قتادہ رضی اللہ عنہ سے روایت ہے نبی اکرم ﷺ نے فرمایا: جب تم میں سے کوئی مسجد میں جائے تو بیٹھنے سے پہلے اسے دو رکعت نماز پڑھ لینا چاہیے۔

مفہوم :

- ۱۔ مسجد کی عظمت و حرمت کا تقاضا ہے کہ داخل ہوتے وقت دعا پڑھے اور پھر دو رکعت نماز تحیۃ المسجد ادا کرے۔
- ۲۔ مسجد کا یہ حق ہے کہ اس کی تعظیم و تکریم کی جائے اور اس میں عبادت الہی کا انتظام کیا جائے۔

مساجد کی سجاوٹ کا غیر معمولی اہتمام اور عبادات میں غفلت :

۱۴۔ عن انس رضی اللہ عنہ ان النبی ﷺ قال: لا تقوم الساعة حتی یتباہی الناس بالمساجد. (سنن ابوداؤد: کتاب الفتن)

حضرت انس رضی اللہ عنہ بیان کرتے ہیں کہ: نبی ﷺ نے فرمایا: ”قیامت اس وقت تک نہیں آئے گی جب تک لوگ مساجد کے حوالے سے ایک دوسرے کے مقابلہ میں فخر نہ جتانے لگیں۔“

مفہوم:

- ۱۔ آج کے دور میں عام طور پر لوگ مسجدوں کو نقش و نگار سے سجاتے اور رنگ و روغن سے آراستہ کرنے کا تو غیر معمولی اہتمام کرتے ہیں لیکن عبادت کی سعادت سے محروم ہیں۔
- ۲۔ ایک دوسری روایت میں آنحضرت ﷺ نے فرمایا: ”تم لوگ اپنی مسجدوں کی آرائش اور سجاوٹ اس طرح کرنے لگو گے جس طرح یہود و نصاریٰ اپنی عبادت گاہوں میں کرتے ہیں۔“

مسجد میں خرید و فروخت اور گمشدہ چیز کا اعلان کرنا:

- ۱۵۔ عن ابی ہریرۃ رضی اللہ عنہ قال قال رسول اللہ ﷺ: من سمع رجلا ینشد ضالۃ فی المسجد فلیقل لا ردھا اللہ علیک فان المساجد لم تبن لھذا۔ (صحیح مسلم: باب المساجد)
- حضرت ابو ہریرہؓ بیان کرتے ہیں کہ رسول اللہ ﷺ نے فرمایا: جو شخص کسی کو مسجد سے گم شدہ چیز کا اعلان کرتے سنے، اسے کہنا چاہیے ”اللہ تعالیٰ یہ چیز تجھے واپس نہ دلوائے۔ مسجدیں اس مقصد کے لیے تو نہیں بنائی گئی ہیں۔“

مفہوم:

- ۱۔ مسجد میں گم شدہ چیز کا اعلان مناسب نہیں ہے کیونکہ رسول اللہ ﷺ نے اس پر اظہار ناراضگی فرمایا ہے۔
- ۲۔ مسجد میں ہنسی مذاق کرنا، شور و غل کرنا، خرید و فروخت کرنا اور دوڑنا بھی مسجد کے احترام کے منافی اعمال ہیں۔

- ۱۶۔ عن ابی ہریرۃ رضی اللہ عنہ أن رسول اللہ ﷺ قال: لو یعلم الناس ما فی الاذان والصف الاول ثم لم یجدوا الا یتھموا علیہ لاستھموا ولو یعلمون ما فی التہجیر لا استبقوا الیہ ولو یعلمون ما فی العتمة والصبح لأتوھما ولو حیوا۔ (صحیح بخاری: کتاب الصلوٰۃ)

ابو ہریرہ رضی اللہ عنہ بیان فرماتے ہیں کہ رسول اللہ ﷺ نے فرمایا: اگر لوگوں کو معلوم ہو جائے کہ اذان اور پہلی صف کا کیا اجر و ثواب ہے، پھر انہیں قرعہ کے بغیر موقع نہ ملے تو وہ ضرور قرعہ بھی ڈالیں گے، اگر لوگوں کو ظہر کی نماز کی فضیلت معلوم ہو جائے تو وہ ضرور اس میں پہل کریں گے، اگر لوگوں کو پتہ چل جائے کہ

عشاء اور صبح کی نماز کا کیا اجر و ثواب ہے تو وہ انہیں ضرور ادا کریں خواہ انہیں گھٹنوں کے بل چل کر اُٹارے۔

اُذان اور وعده مغفرت و جنت :

۱۷۔ عن عقبہ بن عامر رضی اللہ عنہ أن النبی ﷺ قال: یعجب ربك من راعی غنم فی رأس شظیة یؤذن بالصلاة ویصلی فیقول اللہ عزوجل انظروا الی عبدی هذا یؤذن ویقیم الصلاة یخاف منی' قد غفرت، لعبدی وادخلته الجنة. (سنن ابو داؤد: کتاب الصلوة)

حضرت عقبہ بن عامر رضی اللہ عنہ سے روایت ہے وہ بیان کرتے ہیں کہ نبی ﷺ نے فرمایا: بکریوں کے اس چرواہے سے تمہارا رب بہت خوش ہوتا ہے جو کسی پہاڑ کی چٹان پر کھڑا ہو کر اذان دیتا ہے اور نماز پڑھتا ہے۔ اللہ عزوجل فرشتوں سے کہتا ہے میرے اس بندے کو دیکھو آبادی سے دور جنگل میں اذان دیتا ہے اور نماز پڑھتا ہے وہ مجھ سے ڈرتا ہے میں اپنے اس بندے کی غلطیوں کو معاف کر دوں گا اور جنت میں داخل کروں گا۔

قیامت کے روز سایہ خداوندی سے بہرہ مند ہونے والے :

۱۸۔ عن ابی ہریرہ رضی اللہ عنہ قال قال رسول اللہ ﷺ: سبعة یظلہم اللہ فی ظلہ یوم لا ظل الاظلمہ امام عادل

والشاب نشافی عبادة الله

ورجل قلبه معلق بالمسجد اذا خرج منه حتى يعود اليه

ورجلان تحابفا في الله اجتمعا عليه وتفرقا عليه

ورجل ذكر الله خاليا ففاضت عيناه

ورجل دعت امرأه ذات حسب وجمال فقال اني اخاف الله

ورجل تصدق بصدقة فأخفاها حتى لا تعلم شماله ما تنفق يمينه. (جامع ترمذی: کتاب البیوع)

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: سات قسم کے لوگوں کو اللہ

اس دن اپنے سایہ میں جگہ دے گا جس دن سوائے اللہ کے سایہ کے کوئی سایہ نہ ہوگا۔

۱۔ عدل و انصاف کرنے والا حکمران

۲۔ وہ جوان جس کی جوانی اللہ کی بندگی میں گزری

۳۔ وہ آدمی جس کا دل مسجد سے انکار ہوتا ہے جب تک کہ واپس مسجد میں نہ آجائے۔

۴۔ وہ دو آدمی جن کی دوستی کی بنیاد اللہ اور اللہ کا دین ہے اسی جذبہ کے ساتھ وہ اکٹھے ہوتے ہیں اور یہی جذبہ

لیے جدا ہوتے ہیں۔

- ۵۔ وہ آدمی جس نے تمنا میں اللہ کو یاد کیا اور اس کی آنکھوں سے آنسو بہہ پڑے۔
- ۶۔ وہ آدمی جس کو کسی اونچے خاندان کی خوبصورت عورت نے بدکاری کی دعوت دی اور اس نے اللہ کے خوف کی بناء پر اس کی دعوت کو رد کر دیا۔
- ۷۔ وہ آدمی جس نے اس طرح صدقہ کیا کہ اس کا بایاں ہاتھ بھی نہیں جانتا کہ دلیاں ہاتھ کیا دے رہا ہے۔

۱۹۔ عن ابی ہریرۃ رضی اللہ عنہ أن رسول اللہ ﷺ قال: اذا نودی للصلوۃ أدبر الشیطان ولہ ضراط حتی لا یسمع التاذین فاذا قضی النداء أقبل حتی ثوب بالصلوۃ ادبر حتی اذا قضی التثویب أقبل حتی یخطر بین المرء ونفسه یقول اذکر کذا اذکر کذا لما لم یکن یذکر حتی یظل الرجل لا یدری کم صلی.

(صحیح بخاری: باب الاذان)

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جب نماز کے لیے اذان دی جاتی ہے، شیطان پیٹھ پھیر کر چلا جاتا ہے اور اس کے پیٹ سے ہوا خارج ہوتی ہے یہاں تک کہ اسے اذان کی آواز سنائی نہیں دیتی، جب اذان ختم ہو جاتی ہے تو واپس آ جاتا ہے۔ جب نماز کے لیے اقامت کہی جاتی ہے تو واپس چلا جاتا ہے جب اقامت ختم ہوتی ہے تو پھر واپس آ جاتا ہے یہاں تک کہ وہ آدمی اور اس کے دل کے درمیان حائل ہو جاتا ہے، کتا ہے فلاں فلاں بات یاد کرو اور اسے وہ باتیں یاد دلاتا ہے جو اسے یاد نہیں ہوتیں، یہاں تک کہ آدمی کو پتہ نہیں چلتا کہ اس نے کتنی نماز پڑھی۔“

مفہوم:

- ۱۔ اذان میں اللہ کی عظمت و کبریائی اور نبی ﷺ کی رسالت کا اعلان کیا جاتا ہے اور یہی بات شیطان کو سب سے زیادہ ناپسند ہے۔
- ۲۔ شیطان کی وسوسہ اندازیوں سے بچنے کے لیے حضوری قلب ضروری ہے۔

۲۰۔ عن بلال رضی اللہ عنہ قال قال رسول اللہ ﷺ: لا تثنو بن فی شیء من الصلوۃ الا فی صلوۃ الفجر.

(جامع ترمذی: ابواب الصلوۃ)

حضرت بلال رضی اللہ عنہ سے روایت ہے، رسول اللہ ﷺ نے فرمایا: ”نماز فجر کے علاوہ کسی اور نماز کے لیے تثنویب نہ کیا کرو۔“

مفہوم :

- ۱- تثویب کے معنی رجوع کرنے کے ہیں اور اصطلاح میں اذان کے بعد دوبارہ لوگوں کو نماز کی طرف متوجہ کرنا ہے۔ تثویب سے مراد اذان کے دوران ”الصلوة خیر من النوم“ کہنا بھی ہے اور اذان و اقامت کے دوران ”الصلوة جامعة“ یا اس طرح کا کوئی اور اعلان کرنا بھی ہے۔
- ۲- چونکہ اذان کا مقصد نماز کے لیے منادی اور اعلان ہے اس کے بعد مزید اعلان یا یاد دہانی کا کوئی طریقہ اختیار کرنے سے یہ مقصد فوت ہو جاتا ہے۔

فجر اور عصر کی نمازوں میں فرشتوں کا تبادلہ :

۲۲- عن ابی ہریرۃ رضی اللہ عنہ قال قال رسول اللہ ﷺ: یتعاقبون فیکم ملائکة باللیل وملائکة بالنهار ویجتمعون فی صلوة الفجر وصلوة العصر، ثم یرجع الذین باتوا فیکم فیسألہم ربہم وهو اعلم بہم کیف ترکتم عبادی؟ فیکولون ترکناہم وهم یصلون واتیناہم وهم یصلون .

(صحیح بخاری و صحیح مسلم: کتاب الصلوة)

حضرت ابو ہریرہ رضی اللہ عنہ بیان فرماتے ہیں کہ رسول اللہ ﷺ نے فرمایا: ”رات اور دن کے فرشتے (جو زمین کے انتظام پر مامور ہیں) اپنی ڈیوٹی بدلتے ہیں اور وہ فجر اور عصر کی نماز میں اکٹھے ہوتے ہیں۔ پھر جو فرشتے تمہارے اندر رہے ہیں وہ اپنے رب کے حضور جاتے ہیں تو وہ ان سے پوچھتا ہے حالانکہ وہ بندوں کے حال سے زیادہ واقف ہے ”تم نے میرے بندوں کو کس حال میں چھوڑا ہے“ تو وہ عرض کرتے ہیں کہ جب ہم ان کے پاس پہنچے تھے تو انہیں نماز پڑھتے پایا تھا اور جب ہم نے انہیں چھوڑا ہے تو نماز پڑھتے ہوئے چھوڑا ہے۔

مفہوم :

- ۱- اس حدیث سے فجر اور عصر کی نمازوں کی اہمیت خوب واضح ہوتی ہے۔
- ۲- نماز کی پابندی کرنے والے خوش نصیب نیک لوگوں کو فرشتوں کا ساتھ نصیب ہوتا ہے اور وہ اللہ کے حضور اس کے نمازی ہونے کی گواہی دیتے ہیں۔

نماز اور احساس ذمہ داری :

۲۳- عن عمر بن الخطاب رضی اللہ عنہ انه کتب الی عمالہ، ان اہم امورکم عندی الصلوة، فمن حفظها وحفظ علیہا حفظ دینہ ومن ضیعہا فهو لما سواہا اضعف. (مشکوٰۃ: کتاب الصلوة)

حضرت عمر رضی اللہ عنہ سے مروی ہے کہ انہوں نے اپنے گورنروں کو لکھا کہ: ”تمہارے سارے کاموں میں سب سے زیادہ اہمیت میرے نزدیک نماز کی ہے جو شخص نماز کی حفاظت کرے گا اور اس کی فکر کرتا رہے گا تو وہ اپنے پورے دین کی حفاظت کرے گا جو نمازوں کو ضائع کرے گا وہ اور چیزوں کو بدرجہ اولیٰ برباد کرنے والا ثابت ہوگا۔“

مفہوم:

- ۱۔ نماز فرض شناسی کی صفت اور احساس ذمہ داری پیدا کرتی ہے کیونکہ ایک آدمی فرض کو فرض جان کر اسے مستعدی سے مسلسل ادا کرتا رہے تو اس تربیت کے نتیجے میں دیگر احکام کی بجا آوری میں بھی یہ صفت کام آئے گی۔
- ۲۔ نماز اطاعت اور فرماں برداری کی صفات پیدا کرتی ہے۔

ریاکاری کے لیے نماز:

۲۴۔ عن شداد بن اوس قال سمعت رسول الله يقول: من صلى يرائي فقد أشرك، من صام يرائي فقد أشرك، من تصدق يرائي فقد أشرك. (مسند احمد: مرويات شداد بن اوس)

حضرت شداد بن اوس رضی اللہ عنہ فرماتے ہیں کہ میں نے رسول اللہ ﷺ کو فرماتے سنا ہے کہ: جس نے دکھاوے کی نماز پڑھی تو اس نے شرک کیا، جس نے دکھاوے کا روزہ رکھا تو اس نے شرک کیا، جس نے دکھاوے کا صدقہ کیا تو اس نے شرک کیا۔

مفہوم:

- ۱۔ اخلاص کے بغیر بڑی سے بڑی عبادت بھی اللہ کے ہاں کوئی حیثیت نہیں رکھتی بلکہ وہ باعث وبال بننے لگی۔
- ۲۔ دوسروں کی نگاہ میں پارسا بننے اور دوسروں کو خوش کرنے کے لیے جو نیکی بھی کی جائے وہ اللہ کے ہاں مقبول نہیں ہے۔
- ۳۔ اللہ کے ہاں صرف اخلاص اور اللہ کی رضا کی خاطر کیا ہوا کام مقبول ہے۔

نماز کی چوری :

۲۵۔ عن ابی قتادہ رضی اللہ عنہ قال قال رسول اللہ ﷺ: أسوأ الناس سرقة الذی یسرق من صلاتہ، قالوا یا رسول اللہ کیف یسرق من الصلوٰۃ؟ قال لا یتم رکوعہا ولا سجودہا.

(صحیح ابن حزمہ: الصلوٰۃ)

حضرت ابو قتادہ رضی اللہ عنہ سے روایت ہے رسول اللہ نے ارشاد فرمایا: ”بدترین چور وہ ہے جو اپنی نماز کی چوری کرے۔“ لوگوں نے کہا: اے اللہ کے رسول ﷺ نماز میں وہ کیسے چوری کرتا ہے؟ آپ ﷺ نے بتایا کہ: ”نماز کی چوری کا مطلب یہ ہے کہ وہ ٹھیک سے رکوع اور سجدہ نہیں کرتا۔“

مفہوم :

۱۔ نماز کا حق یہ ہے کہ آدمی نہایت سکون و اطمینان کے ساتھ اس کے سارے ارکان ادا کرے۔ قراءت، قیام، رکوع، سجدہ اور جملہ ارکان نماز کو ٹھہر ٹھہر کر ادا کرے۔

جماعت کی اہمیت :

۲۶۔ عن عبد اللہ ابن مسعود رضی اللہ عنہ قال لقد رأیتنا وما یتخلف عن الصلوٰۃ الا منافق قد علم نفاقہ او مریض، ان کان المریض یمشی بین رجلین حتی یأتی الصلوٰۃ وقال ان رسول اللہ ﷺ علمنا سنن الہدی وان من سنن الہدی الصلوٰۃ فی المسجد الذی یؤذن فیہ وفی روایۃ..... ان اللہ شرع لنبیکم سنن الہدی أنهن من سنن الہدی ولو انکم صلیتم فی بیوتکم كما یصلی هذا المتخلف فی بیتہ لترکتہ سنۃ نبیک ولو ترکتم سنۃ نبیکم لضللتکم. (صحیح مسلم: کتاب الصلوٰۃ)

عبد اللہ ابن مسعود رضی اللہ عنہ سے روایت ہے فرماتے ہیں: ہم نے اپنے آپ کو (یعنی مسلمانوں کو) اس حال میں دیکھا ہے کہ نماز باجماعت میں شریک نہ ہونے والا یا تو بس کوئی منافق ہو تا تھا جس کی منافقت ڈھکی چھپی نہیں ہوتی تھی بلکہ لوگوں کو اس کی منافقت کا علم ہو تا تھا یا کوئی مریض ہو تا تھا بلکہ بعض مریض بھی دو آدمیوں کے سہارے چل کر آتے تھے اور جماعت میں شریک ہوتے تھے۔ ابن مسعود رضی اللہ عنہ فرماتے ہیں: رسول اللہ ﷺ نے ہمیں ”سننِ ہدیٰ“ کی تعلیم دی۔ انہی سننِ ہدیٰ میں سے ایک ایسی مسجد جہاں اذان دی جاتی ہو، جماعت کے ساتھ نماز ادا کرنا بھی ہے۔ ایک دوسری روایت میں ہے: اللہ نے تمہارے نبی کے لیے سننِ ہدیٰ مقرر فرمائی ہیں اور پانچوں نمازیں جماعت سے مسجد میں ادا کرنا انہی سننِ ہدیٰ میں سے ہے اور اگر تم اپنے گھروں میں ہی نماز ادا

کرنے لگو گے جیسا کہ یہ شخص جو جماعت سے الگ اپنے گھر میں نماز پڑھتا ہے (منافق) تو تم اپنے پیغمبر کا طریقہ چھوڑ دو گے اور جب تم اپنے پیغمبر کا طریقہ چھوڑ دو گے تو یقین جانو کہ گمراہ ہو جاؤ گے۔

مفہوم:

- ۱۔ ”سُنَّ هُدًى“ سے مراد رسول اللہ ﷺ کی وہ اہم دینی تعلیمات ہیں جن سے امت کی ہدایت وابستہ ہے۔
- ۲۔ امام احمد اور بعض دوسرے علماء کے نزدیک غیر معذور کے لیے جماعت سے نماز فرض ہے۔ البتہ محققین احناف کے نزدیک اس کا درجہ واجب کا ہے۔
- ۳۔ نماز باجماعت کے جو مقاصد ہیں وہ گھر میں فرض نماز ادا کرنے سے پورے نہیں ہو سکتے۔
- ۴۔ نبی ﷺ کے مثالی دور میں صرف معذور یا منافق لوگ ہی جماعت سے نماز ادا نہیں کرتے تھے۔ صحابہ کرام کے ہاں نماز باجماعت کا بڑا اہتمام پایا جاتا تھا۔

نماز باجماعت ترک کرنے والے کے لیے وعید:

۲۷۔ عن ابی ہریرۃ رضی اللہ عنہ قال قال النبی ﷺ لیس صلوة أتقل علی المنافقین من صلوة الفجر والعشاء ولو یعلمون ما فیہما لا توہما ولو حیوا لقد ہممت أن أمر المؤذن فیقیم ثم أمر رجلاً یوم الناس ثم اخذ شعلاً من نار فأحرق علی من لا ینخرج الی الصلوة بعد.

(صحیح بخاری و صحیح مسلم: کتاب الصلوة)

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”منافقوں پر کوئی نماز بھی فجر اور عشاء سے زیادہ بھاری نہیں ہے اور اگر وہ جانتے کہ ان نمازوں میں کیا اجر و ثواب ہے تو وہ ان میں بھی ضرور حاضر ہوتے اگرچہ ان کو گھٹنوں کے بل گھٹ کر آنا پڑتا (آپ ﷺ نے فرمایا) میرے جی میں آتا ہے کہ (کسی دن) مؤذن کو حکم دوں وہ جماعت کے لیے اقامت کہے پھر میں کسی شخص کو حکم دوں کہ (میری جگہ) وہ لوگوں کی امامت کرائے اور میں خود آگ کے فنیلے ہاتھ میں لوں اور ان لوگوں کے گھروں کو آگ لگا دوں جو اس (اذان سننے) کے بعد بھی گھروں سے نہیں نکلتے۔“

مفہوم:

- ۱۔ اس حدیث میں بلاجماعت نماز پڑھنے والوں کے لیے سخت وعید ہے۔ ایسے لوگوں سے نبی ﷺ نے سخت ناراضگی کا اظہار فرمایا ہے۔

- ۲۔ فجر اور عشاء آرام کے اوقات ہیں جس شخص کے دل میں خوف خدا اور اللہ کی بارگاہ میں حاضر ہونے کا یقین نہیں ہے، جیسا کہ منافق کا معاملہ ہے، وہ کبھی پابندی سے اپنے آرام کو قربان نہیں کر سکتا۔
- ۳۔ بغیر عذر ترک جماعت بہت بڑی محرومی اور بد بختی ہے۔

نماز باجماعت کی فضیلت اور برکت :

۲۸۔ عن ابن عمر رضی اللہ عنہ قال قال رسول اللہ ﷺ : صلوة الجماعة تفضل صلوة الفرد بسبع و عشرين درجة.

(متفق علیہ: کتاب الصلوة)

حضرت عبداللہ بن عمر رضی اللہ عنہ سے مروی ہے کہ آنحضور ﷺ نے فرمایا: ”باجماعت نماز پڑھنا اکیلے نماز پڑھنے کے مقابلہ میں ستائیس درجہ زیادہ فضیلت رکھتا ہے۔“

مفہوم :

- ۱۔ اس حدیث سے ظہنایہ بھی معلوم ہوتا ہے کہ اکیلے پڑھنے والے کی نماز بھی بالکل کاملہ نہیں ہے وہ بھی ادا ہو جاتی ہے۔
- ۲۔ جماعت کا ثواب ستائیس گنا زیادہ ہے اور اکیلے کی نماز ثواب میں ۲۶ درجہ کم رہتی ہے یقیناً یہ بھی بہت بڑا خسارہ اور بڑی محرومی ہے۔
- ۳۔ شیطان کے بندوں کی منظم طاقت کا مقابلہ کرنے اور اسے نچا دھانے کے لیے ضروری ہے کہ مسلمان ایک جتھہ بنیں، ایک دوسرے کے مددگار ہوں اور ایک دوسرے کے پشت پناہ بن جائیں اور نماز باجماعت اسی مقصد کے لیے تیار کرتی ہے اور یہ مقصد تھا نماز پڑھنے سے حاصل نہیں کیا جاسکتا۔

کن حالات میں مسجد اور جماعت کی پابندی ضروری نہیں ہے :

۲۹۔ عن عائشة رضی اللہ عنہا انها قالت: سمعت رسول اللہ ﷺ يقول: لا صلوة بحضرة الطعام ولا وهو يدافعه الأخبثان.

(صحیح مسلم: کتاب الصلوة)

حضرت عائشہ رضی اللہ عنہا فرماتی ہیں کہ: میں نے آنحضور ﷺ کو فرماتے سنا ہے کہ: ”نماز پڑھنے کا حکم اس وقت نہیں ہے جب سامنے کھانا ہو اور نہ ایسی حالت میں جبکہ آدمی کو پیشاب پایا خانے کا تقاضا ہو۔“

مفہوم :

- ۱۔ اگر ایسا اتفاق ہو کہ سامنے کھانا رکھ دیا گیا ہو یا کھانا کھا رہے ہوں اور مسجد میں جماعت کھڑی ہو جائے تو

کھانا چھوڑ کر بھانا نہیں چاہیے۔

۲۔ چونکہ اس صورت میں اس بات کا قوی امکان ہے کہ دل کھانے کی طرف لگا رہے اور نماز میں خشوع و خضوع بھی باقی نہ رہے۔ اس لیے ایسی صورت میں حکمت کا تقاضا بھی یہی ہے کہ پہلے کھانے سے فارغ ہو اور اس کے بعد نماز پڑھے۔

۳۔ شریعت انسان کی حقیقی مجبوریوں اور مشکلات کو ملحوظ رکھتی ہے۔

۴۔ غیر معمولی اور خطرناک قسم کی سردی اور شدید بارش میں بھی نماز گھر میں ادا کی جاسکتی ہے، دوسری حدیث سے اس کی تائید ہوتی ہے۔

صف بندی کی اہمیت اور تاکید :

۳۰۔ عن انس رضی اللہ عنہ قال قال رسول اللہ ﷺ : سووا صفوفکم فان تسوية الصفوف من اقامة الصلوة . (متفق علیہ: کتاب الصلوة)

حضرت انس رضی اللہ عنہ سے روایت ہے رسول اللہ ﷺ نے فرمایا: ”لوگو! صفوں کو اچھی طرح برابر کیا کرو، کیونکہ صفوں کو سیدھا اور برابر کرنا نماز اچھی طرح ادا کرنے کا جزو ہے۔“

مفہوم :

۱۔ رسول اللہ ﷺ صفوں کو سیدھا اور برابر کرنے کا غیر معمولی اہتمام فرمایا کرتے تھے۔ آپ ﷺ نے صفوں کو سیدھا رکھنا نماز کی کامل ادائیگی کے لیے شرط قرار دیا ہے۔

۲۔ صف بندی اہل ایمان میں اجتماعیت کی صفت پیدا کرتی ہے اور انہیں نظم و ضبط سکھاتی ہے۔

صف بندی کا وحدت امت سے تعلق :

۳۱۔ عن ابی مسعود الانصاری رضی اللہ عنہ قال کان رسول اللہ ﷺ یمسح منا کتافی الصلوة ویقول استموا ولا تختلفوا فتختلف قلوبکم لیلینی منکم اولوا الاحلام والنہی ثم الذین یلونہم ثم الذین یلونہم . (صحیح مسلم: کتاب الصلوة)

حضرت ابو مسعود انصاری رضی اللہ عنہ سے روایت ہے کہ رسول اکرم ﷺ نماز میں ہمیں برابر کرنے کے لیے ہمارے موٹے ہونے پر ہاتھ پھیرتے تھے اور فرماتے تھے برابر برابر ہو جاؤ اور آگے پیچھے نہ ہو کرو ورنہ تمہارے دل باہم مختلف ہو جائیں گے اور آپ ﷺ فرماتے: تم میں جو بالغ (بڑی عمر کے) اور سمجھ دار ہیں وہ میرے

قریب کھڑے ہوں۔ اس کے بعد وہ لوگ جو اس (صفت میں) ان کے قریب تر ہوں اور پھر وہ جو ان کے قریب تر ہوں۔

مفہوم:

- ۱۔ یعنی اگر صفوں کو برابر اور سیدھا رکھنے میں کوتاہی اور غفلت کرو گے تو اس کی سزا یہ ملے گی کہ تمہاری وحدت اور اجتماعیت پارہ پارہ ہو جائے گی اور تمہاری صفوں میں انتشار و افتراق پیدا ہو جائے گا جو کہ اس دنیا میں سوعذابوں کا ایک عذاب ہے۔
- ۲۔ ٹھیک سے صف بندی باہم مل کر اور ایک صف میں کندھے سے کندھا ملا کر کھڑا ہونے سے خود بخود اس بات پر یقین مستحکم ہوتا ہے کہ ہم ایک قوم ہیں، ایک ہی فوج کے سپاہی ہیں، ہماری زندگیاں ایک دوسرے سے وابستہ ہیں۔
- ۳۔ باہم مل کر کھڑا ہونے سے جس طرح جسم ایک دوسرے سے ملتے ہیں اسی طرح دل بھی ایک دوسرے سے مل جاتے ہیں اور باہمی محبت و اخوت اور بھائی چارے کی فضاء پیدا ہوتی ہے۔

پہلے اگلی صفیں مکمل کی جائیں:

۳۲۔ عن انس رضی اللہ عنہ قال قال رسول اللہ ﷺ: اتموا الصف المقدم ثم الذی یلیہ فما کان من نقص فلیکن فی الصف المؤخر۔ (سنن ابوداؤد: کتاب الصلوٰۃ)

حضرت انس رضی اللہ عنہ سے روایت ہے کہ رسول اللہ ﷺ نے فرمایا: ”لوگو! پہلے اگلی صف مکمل کر لیا کرو۔ پھر اس کے قریب والی تاکہ جو کسی رہے وہ آخری صف ہی میں رہے۔“

مفہوم:

- ۱۔ صحیح صف بندی کے معاملے میں عموماً غفلت اور کوتاہی عام ہے۔ اس لیے اس بات کا شدت سے اہتمام کیا جانا چاہیے کہ جب تک پہلی صف مکمل نہ ہو جائے دوسری صف نہ بنائی جائے۔
- ۲۔ جو کسی یا کسر ہے وہ آخری صف میں رہنی چاہیے۔

صف کے پیچھے اکیلے کھڑے ہونے کی ممانعت:

۳۳۔ عن وابصہ بن معبد قال رای رسول اللہ ﷺ رجلاً یصلی خلف الصف وحده فأمره أن یعید الصلوٰۃ۔ (جامع ترمذی: کتاب الصلوٰۃ)

حضرت واہب بن مہدی سے روایت ہے فرماتے ہیں: کہ رسول اللہ ﷺ نے ایک آدمی کو صف کے پیچھے اکیلے نماز پڑھتے دیکھا تو اسے دوبارہ نماز پڑھنے کا حکم دیا۔“

مفہوم:

- ۱۔ صف کے پیچھے اکیلے کھڑے ہو کر نماز پڑھنے سے جماعت کا مقصد اور اجتماعیت کی شان ختم ہو جاتی ہے اس لیے نبی ﷺ نے اسے ناپسند فرمایا اور دوبارہ نماز پڑھنے کا حکم دیا۔
- ۳۔ اگر اگلی صف میں گنجائش نہ ہو تو پھر آگے کی صف سے کسی کو پیچھے ہٹا کر اپنے ساتھ کھڑا کر لیا جائے بشرطیکہ اس شخص کو یہ بھی علم ہو کہ صف بندی کی خاطر دوران نماز پیچھے ہٹنے سے نماز نہیں ٹوٹی اور وہ آسانی سے پیچھے ہٹ جائے اور اس کے نتیجے میں کوئی بد مزگی پیدا نہ ہو۔ اگر ایسی صورت ممکن نہ ہو تو پھر اکیلے کھڑا ہو جائے۔

امامت کا زیادہ حقدار:

۳۴۔ عن ابی مسعود الانصاری رضی اللہ عنہ قال قال رسول اللہ ﷺ: یوم القوم أقرأهم لکتاب اللہ فان کانوا فی القرأة سواء فأعلمهم بالسنة فان کانوا فی السنة سواء فأقدمهم ہجرة فان کانوا فی الہجرة سواء فأقدمهم سنا ولا یؤ من الرجل الرجل فی سلطانه ولا یقعد فی بیتہ علی تکرمتہ الا باذنه. (صحیح مسلم: کتاب الصلوٰۃ)

حضرت ابو مسعود انصاری رضی اللہ عنہ سے روایت ہے فرماتے ہیں کہ: رسول اللہ ﷺ نے فرمایا: ”امامت وہ شخص کرے جو ان میں سب سے زیادہ کتاب اللہ کا قاری ہو (یعنی بہتر طور پر قرآن پاک پڑھ سکتا ہو اور قرآن پاک کے مطالب کو سمجھتا ہو)“ اگر اس میں سب یکساں ہوں تو پھر وہ شخص امامت کرے جو سب سے زیادہ سنت کا علم رکھتا ہو، اگر اس میں بھی سب یکساں ہوں تو پھر وہ شخص امامت کرے جس نے پہلے ہجرت کی ہو، اگر اس میں بھی سب برابر ہوں تو پھر وہ امامت کرے جو عمر میں سب سے بڑا ہو۔ کوئی آدمی دوسرے آدمی کے حلقہ سیادت میں اس کا امام نہ بنے اور نہ اس کے گھر میں خصوصی جگہ پر اجازت کے بغیر بیٹھے۔

مفہوم:

- ۱۔ عہد نبوی میں قویٰ ان لوگوں کو کہا جاتا تھا جو حفظ قرآن کے ساتھ ساتھ کتاب اللہ کے علم اور اس سے تعلق میں سب سے بڑھ کر تھے اور یہ عہد نبوی میں بڑا امتیاز اور فضیلت کا معیار تھا۔

- ۲۔ امام چونکہ نبی ﷺ کی وراثت اور امامت کا حامل ہوتا ہے اس لیے اس کا جس قدر کتاب اللہ اور سنت رسول سے تعلق زیادہ ہو گا وہ اس عظیم منصب کا مستحق بھی اتنا ہی زیادہ ہو گا۔
- ۳۔ جس طرح مسجد میں امامت کے لیے یہ شرط ہے کہ امام کتاب اللہ اور سنت رسول کا عالم ہو اور متقی و پرہیز گار ہو اس طرح پوری امت مسلمہ کی امامت اور قیادت کے لیے بھی یہی شرط ہے کہ امت مسلمہ کی قیادت ایسے لوگوں کے ہاتھ میں ہو جو کتاب و سنت کو زیادہ جانتے والے ہوں اور نیک و صالح بھی ہوں کیونکہ اسلام میں مسجد اور ملک کی امامت و قیادت کرنے والے افراد یکساں صلاحیت کے مالک ہونے چاہئیں۔

امام ومؤذن کی ذمہ داری :

۳۵۔ عن ابی ہریرۃ رضی اللہ عنہ قال قال رسول اللہ ﷺ الامام ضامن والمؤذن مؤتمن اللہم ارشد الائمة واغفر للمؤذنین۔ (سنن ابی داؤد: کتاب الصلوٰۃ)

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: امام ذمہ دار ہے اور مؤذن امامت دار ہے اے اللہ! امامت کرنے والوں کو نیک اور صالح بنا اور اذان دینے والوں کی مغفرت فرما۔

مفہوم :

- ۱۔ ضامن ہونے کا مطلب یہ ہے کہ وہ لوگوں کی نماز کا ذمہ دار ہے اس لیے آئمہ مساجد کو اپنی ذمہ داری کا احساس کرنا چاہیے۔
- ۲۔ مؤذن کے امامت دار ہونے کا مطلب یہ ہے کہ لوگوں نے اپنی نماز کا معاملہ اس کے حوالہ کر دیا ہے اس کا فرض ہے کہ بروقت اذان دے تاکہ اس کی کوتاہی سے لوگ نماز باجماعت سے محروم نہ رہ جائیں۔

مقتدیوں کو ہدایت :

۳۶۔ عن ابی ہریرۃ رضی اللہ عنہ قال قال رسول اللہ ﷺ: لا تبادروا الامام اذا کبر فکبروا واذا قال ولا الضالین فقولوا امین واذا رکع فارکعوا واذا قال سمع اللہ لمن حمدہ فقولوا اللہم ربنا لك الحمد۔ (صحیح بخاری: کتاب الصلوٰۃ)

حضرت ابو ہریرہ رضی اللہ عنہ سے روایت ہے فرماتے ہیں رسول اللہ ﷺ نے فرمایا: لوگو! امام سے آگے

نہ بڑھو، جب وہ اللہ اکبر کے تو تم اللہ اکبر کو، جب وہ ولا الضالین کے تو تم آمین کو، جب وہ رکوع کرے تو تم رکوع کرو اور جب وہ سمع اللہ لمن حمدہ کے تو تم اللہم ربنا لك الحمد کہو۔“

مفہوم :

- ۱۔ اس حدیث میں اس بات کی ہدایت کی گئی ہے کہ مقتدیوں کو امام کی اتباع اور پیروی کرنی چاہیے اور تمام نماز کے تمام ارکان اور اجزاء میں کسی چیز میں بھی امام پر سبقت نہیں کرنی چاہیے۔
- ۲۔ مقتدی ہونے کا مطلب ہی امام کی کامل اطاعت ہے اس لیے امام کی حرکت سے پہلے مقتدی کی کوئی حرکت سختی سے منع کر دی گئی ہے۔

امام کے ساتھ رکوع کر لیا تو رکعت ادا ہو جائے گی :

- ۳۔ عن ابی ہریرۃ رضی اللہ عنہ قال قال رسول اللہ ﷺ : اذا جئتم الی الصلوۃ و نحن سجدو فاسجدو اولاً تعدوہ شیئاً و من ادركہ رکعۃ فقد ادرك الصلوۃ . (سنن ابی داؤد : کتاب الصلوۃ)
- حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا : ”جب تم نماز کے لیے آؤ اور ہمیں سجدہ میں پاؤ تو سجدہ میں شامل ہو جاؤ اور اسے شمار نہ کرو، جس نے امام کے ساتھ رکوع پایا اس نے نماز (کی وہ رکعت) پائی۔“

مفہوم :

- ۱۔ اگر مقتدی سجدہ میں امام کے ساتھ شریک ہو جائے تو اسے اس کا ثواب تو ملے گا لیکن وہ رکعت شمار نہیں ہوگی۔
- ۲۔ اگر مقتدی رکوع میں امام کے ساتھ شریک ہو جائے تو یہ رکعت میں شریک ہونے کے قائم مقام ہے۔

نماز کے مخصوص اذکار :

- ۳۸۔ عن ابی ہریرۃ رضی اللہ عنہ قال کان رسول اللہ ﷺ یسکت بین التکبیر و بین القراءة اسکاتۃ فقلت بأبی انت وامی یا رسول اللہ اسکاتک بین التکبیر و بین القراءة ماتقول؟ قال اقول اللهم باعد بینی و بین خطایای كما باعدت بین المشرق و المغرب اللهم نقنی من الخطایا كما ينقى الثوب الابيض من الدنس اللهم اغسل خطایای بالماء و الثلج و البرد . (بخاری، مسلم : کتاب الصلوۃ)
- حضرت ابو ہریرہ رضی اللہ عنہ سے روایت ہے کہ رسول اکرم ﷺ تکبیر تحریمہ اور قرأت کے درمیان

کچھ دیر سکوت فرماتے تھے، میں نے ایک مرتبہ عرض کیا۔ اے اللہ کے رسول! میرے ماں باپ آپ پر قربان! مجھے بتا دیجئے کہ تکبیر تحریمہ اور قرأت کے درمیان کی خاموشی میں آپ کیا پڑھتے ہیں آپ ﷺ نے فرمایا میں یہ دعا کرتا ہوں: اللھم باعد بینی و بین خطایای کما باعدت بین المشرق و المغرب اللھم نقنی من الخطایا کما یقنی الثوب الابيض من الدنس اللھم اغسل خطایای بالماء و الثلج و البرد۔ اے اللہ میرے اور میری کوتاہیوں کے درمیان اتنا فاصلہ کر دے جتنا طویل فاصلہ تو نے مشرق اور مغرب میں کر دیا ہے، اے اللہ مجھے خطاؤں سے ایسا پاک کر دے جیسا کہ سفید کپڑا میل کچیل سے پاک کر دیا جاتا ہے۔ اے اللہ میری خطاؤں کو پانی سے اور برف سے اور اولے سے دھو ڈال۔

مفہوم:

- ۱۔ رسول اکرم ﷺ تو معاصی اور منکرات سے معصوم تھے لیکن آپ نبوت کی ذمہ داریوں کو ادا کرنے کے معاملہ میں نہایت حساس تھے اور اللہ تعالیٰ سے اپنی متوقع کوتاہیوں کے سلسلہ میں برابر استغفار کرتے رہتے تھے۔
- ۲۔ نبی ﷺ سے قرأت سے پہلے اور تکبیر تحریمہ کے بعد اور بھی دعائیں منقول ہیں اور آپ نے مختلف اوقات میں مختلف دعائیں پڑھی ہیں۔

رکوع و سجود:

- ۳۹۔ عن انس رضی اللہ عنہ قال قال رسول اللہ ﷺ اعتدلوا فی السجود ولا یسط احدکم ذراعیه انیساط الکلب۔ (متفق علیہ: کتاب الصلوٰۃ)
- حضرت انس رضی اللہ عنہ سے مروی ہے رسول اللہ ﷺ نے فرمایا: ”سجدہ اعتدال کے ساتھ کرو اور تم میں سے کوئی اپنے بازو (کلائیوں) سجدے میں اس طرح نہ بچھائے جس طرح کتا بچھاتا ہے۔“

مفہوم:

- ۱۔ اعتدال سے مراد یہ ہے کہ سجدہ پورے اطمینان اور خشوع و خضوع سے ادا کیا جائے اور ہر عضو میں سجدہ میں اس طرح رہے جیسا کہ اس کو رہنا چاہیے۔
- ۲۔ سجدہ میں کلائیوں کو زمین سے اوپر اٹھانا چاہیے۔

۳۰۔ عن ابن عباس رضی اللہ عنہ قال قال رسول اللہ ﷺ : امرت ان أسجد علی سبعة اعظم علی الجبهة والیدین والرکتین واطراف القدمین ولا نکفت الثیاب والشعر.

(متفق علیہ: کتاب الصلوٰۃ)

حضرت ابن عباس رضی اللہ عنہ سے مروی ہے رسول اللہ ﷺ نے فرمایا: ”مجھے سات اعضاء پر سجدہ کرنے کا حکم ملا ہے (یعنی اس طرح سجدہ کروں کہ سات اعضاء زمین پر لگے ہوئے ہوں) پیشانی، دونوں ہاتھ، دونوں گھٹنے، دونوں پاؤں کے کنارے اور یہ بھی حکم ملا ہے کہ ہم حالت نماز میں اپنے کپڑے اور بالوں کو نہ سمیٹیں۔“

نماز کی اہمیت اور عملی زندگی پر اس کے اثرات

ا۔ اللہ کی عظمت و کبریائی کا اعلان :

جب بندہ اپنے خالق کے حضور دن میں پانچ مرتبہ حاضر ہوتا ہے اور اللہ کی عظمت و کبریائی کا ”اللہ اکبر“ کہہ کر بار بار اعلان کرتا ہے تو وہ اپنے ذہن میں اس حقیقت کو تازہ کرتا ہے کہ زمین میں جتنے بڑے خدائی کے دعویدار نظر آتے ہیں سب چھوٹے ہیں، زمین و آسمان میں ایک ہی ہستی ہے جس کے لیے بوائی ہے، وہی عبادت کے لائق ہے۔

ب۔ احساس بندگی :

چونکہ ایک شیطان آدمی کے نفس میں بیٹھا ہوا ہے جو ہر وقت کتار ہتا ہے کہ تو میرا بندہ ہے اور لاکھوں کروڑوں شیطان دنیا میں پھیلے ہوئے ہیں اور ان میں سے ہر ایک یہی کہہ رہا ہے کہ تو میرا بندہ ہے ان شیطانوں کا طلسم اس وقت تک ٹوٹ نہیں سکتا جب تک انسان کو دن میں کئی بار یاد نہ دلایا جائے کہ تو صرف اللہ کا بندہ ہے، یہی کام نماز کرتی ہے، صبح اٹھنے سے لے کر رات سونے تک بار بار اسی کا اعادہ کرتی ہے کہ تو صرف اللہ کا بندہ ہے اور تیرا کام صرف اسی کی بندگی ہے۔

ج۔ تقویٰ اور خوف خدا :

نماز اللہ کے حضور جو بندہ ہی کا احساس پیدا کرتی ہے، مسلمان اسلام کے مطابق عمل کر ہی نہیں سکتا جب تک اسے یہ یقین نہ ہو کہ اللہ تعالیٰ ہر وقت ہر جگہ اسے دیکھ رہا ہے، تمام دنیا سے چھپ جانا ممکن ہے مگر اللہ تعالیٰ سے چھپنا ممکن ہے، تمام دنیا کی سزاؤں سے آدمی بچ سکتا ہے مگر اللہ تعالیٰ کی سزا سے بچنا غیر ممکن ہے۔ جو بندہ ہی کا یہ احساس انسان کو برائی سے روکتا ہے، حلال و حرام کی حدود کا لحاظ رکھنے پر مجبور کرتا ہے اور انسان کی سیرت و کردار میں پاکیزگی پیدا کرتا ہے، اسی لیے اللہ تعالیٰ نے دن میں پانچ مرتبہ نماز فرض کی ہے تاکہ وہ اس احساس اور یقین کو دل میں بار بار مضبوط کرتی رہے، چنانچہ قرآن مجید نے نماز کی اسی مصلحت کو ان الفاظ میں بیان کیا ہے :

إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ (العنکبوت: ۲۹: ۳۵)

یقیناً نماز انسان کو بے حیائی اور بدکاری سے روکتی ہے۔

اگر ایک شخص بے وضو ہو اور یہ کہہ دے کہ میں وضو سے ہوں، تو دنیا میں کوئی اسے پکڑ نہیں سکتا ہے یا نماز میں بالکل کچھ نہ پڑھے تو کسی کو خبر نہیں ہو سکتی۔ مگر ایک مسلمان کبھی ایسا نہیں کرتا کیونکہ اسے کامل یقین ہے کہ اللہ تعالیٰ شہ رگ سے بھی زیادہ قریب ہے، نماز اللہ تعالیٰ کے حاضر و ناظر اور علیم وخبیر ہونے کا یقین آدمی کے دل میں بٹھاتی ہے اور تازہ کرتی رہتی ہے۔ جس کی وجہ سے بندے کا اپنے خالق سے مضبوط تعلق قائم رہتا ہے اور آدمی گناہوں سے بچا رہتا ہے۔

د۔ یک جہتی اور عملی اتحاد :

پانچ وقت کی جماعت، جمعہ کا اجتماع، پھر عیدین کے اجتماع، یہ سب مسلمانوں کو ایک مضبوط دیوار کی طرح بنا دیتے ہیں اور ان میں یک جہتی اور عملی اتحاد پیدا کر دیتے ہیں۔

ر۔ تعمیر سیرت :

جو شخص ہر مرتبہ اذان کی آواز سن کر اپنے سارے کام کاج چھوڑ کر اللہ کے سامنے حاضر ہو کر ہر رکعت میں یہ اقرار کرے کہ اے پروردگار! ہم تیری ہی بندگی کرتے ہیں اور تجھ ہی سے مدد مانگتے ہیں اور تجھے ہی جزاء و سزا کے دن کا مالک جانتے ہیں اور تیری ہی کبریائی کا اعلان کرتے ہیں۔

یقینی بات ہے کہ اس شخص کے دل میں اللہ تعالیٰ کا خوف اور اس کے سامنے حاضری کا خیال رچ بس جائے گا۔ وہ اس تصور ہی سے کانپ اٹھے گا کہ گناہوں اور خطاؤں کے انبار لے کر وہ اللہ کے حضور پیش ہو۔ ایسا شخص برائی اور بے حیائی کے کاموں کا ارتکاب کر ہی نہیں سکتا اور اگر ایسا کر ہی بیٹھے تو فوراً اپنی غلطی پر متنبہ ہو کر واپس اللہ کے راستہ کی طرف لوٹ آئے گا۔ نماز سے بڑھ کر اصلاح اور تربیت کا موثر ذریعہ بھلا اور کیا ہو سکتا ہے۔

لیکن نماز کے یہ فوائد اسی وقت حاصل ہو سکتے ہیں جب ہمیں معلوم ہو کر جو کچھ ہم نماز میں پڑھتے ہیں اس کا مطلب کیا ہے اور اس کے تقاضے کیا ہیں اور نماز ہمارے اندر کیا تبدیلی لانا چاہتی ہے۔ بصورت دیگر عمر بھر نماز میں جاری رہتی ہیں۔ لیکن زندگی میں کوئی تبدیلی نہیں آتی۔ دعا ہے کہ اللہ تعالیٰ ہمیں نماز کی حقیقی روح کو سمجھنے کی توفیق عطا فرمائے اور اس کے فوائد فیض یاب فرمائے۔ آمین

فہرست مراجع

یونٹ نمبر 6

- | | | | | | | | | | |
|---|---|--|--|---|---|--|--|--|---|
| ۱۔ البخاری، محمد بن اسماعیل،
الجامع الصحیح،
مکتبہ مصطفیٰ البانی المحلیبی، قاہرہ ۱۹۳۷ء | ۲۔ الترمذی، محمد بن عیسیٰ،
سنن ترمذی،
اسلامک پبلی کیشنز،
۱۹۹۹ء | ۳۔ جلیل احسن ندوی،
زادراہ،
ادارہ ترجمان القرآن، لاہور
۱۹۹۵ء | ۴۔ جلیل احسن ندوی،
سفینہ نجات،
اسلامک پبلی کیشنز،
۱۹۹۸ء | ۵۔ عمر پوری، عبدالغفار حسن،
انتخاب حدیث،
دار الحدیث، قاہرہ
۱۹۹۱ء | ۶۔ مسلم، مسلم بن حجاج،
صحیح مسلم،
اسلامک پبلی کیشنز،
۱۹۹۰ء | ۷۔ مودودی، سید ابو الاعلیٰ،
خطبات،
دار الاشاعت لاہور،
۱۹۹۹ء | ۸۔ نعمانی، محمد منظور،
معارف الحدیث (جلد سوم)،
ادارہ ترجمان القرآن، لاہور
۱۹۹۹ء | ۹۔ یوسف اصلاحی،
اداب زندگی،
مکتبہ مدنیہ لاہور۔ | ۱۰۔ نووی، محی الدین ابو زکریا بن شرف،
ریاض الصالحین،
مکتبہ مدنیہ لاہور۔ |
|---|---|--|--|---|---|--|--|--|---|

